

महाराष्ट्र शासन,
वित्त विभाग,
शासन निर्णय, वित्त विभाग, क्रमांक-एसटीए-११९४/सीआर-२७/
कराधान-१,

मंत्रालय, मुंबई - ४०० ०३२.

दिनांक:- २४ नोव्हेंबर १९९५.

प्रस्तावना:-

विक्रीकर आयुक्तांनी सादर केलेल्या अहवालाप्रमाणे राज्यातील करदात्यांकडे मुंबई विक्रीकर अधिनियम, १९५९ आणि केंद्रिय विक्रीकर अधिनियम १९५६ या दोन अधिनियमांखाली विक्रीकराची सुमारे १७०० कोटी रुपये इतकी थकबाकी वसुलीसाठी प्रलंबित आहे. थकबाकीच्या वसुलीसाठी करदात्यांना रास्त सवलत दिली तर यापैकी बरीच मोठी रक्कम अधिक लवकर वसूल होऊ शकेल अशा विचाराने मा. उपमुख्यमंत्री यांनी महाराष्ट्र शासनाचा सन १९९५-९६ चा अतिरिक्त अर्थसंकल्प सादर करतांना विक्रीकर वसुलीसाठी एक अभ्य योजना लागू करण्याचा निर्णय जाहीर केला होता. या निर्णयास अनुसरून शासनाने राज्यातील थकबाकीदार करदात्यांसाठी खाली नमूद केल्याप्रमाणे मुंबई विक्रीकर अधिनियम, १९५९ व केंद्रिय विक्रीकर अधिनियम १९५६ या खालील थकबाकीसाठी शास्ती आणि व्याज विषयक अभ्य योजना लागू करण्याचे घोषित केले आहे.

शासन निर्णय

- [१] थकबाकीदार करदात्यांसाठी लागू केलेली शास्ती व व्याज विषयक अभ्य योजना [ऑम्नेस्टी स्कीम] दिनांक १ डिसेंबर १९९५ ते दिनांक २९ फेब्रुवारी १९९६ या तीन महिन्यांच्या कालावधीसाठी लागू राहीले.
- [२] ही अभ्य योजना नोंदणीकृत तसेच अनोंदणीकृत करदात्यांकरिता खुली राहील.
- [३] या योजनेखाली मूळ कराच्या रकमेत कोणतीही सवलत अभिप्रेत नाही. केवळ शास्ती व व्याज यांच्या देय रकमेत सवलत अभिप्रेत आहे.
- [४] कोणत्याही एखाद्या कालावधीसाठी शास्ती व व्याज यांच्यामध्ये सवलत मिळायची असेल तर त्या कालावधीसाठी देय असलेल्या मूळ कराच्या रकमेचा पूर्ण भरणा प्रथम केला पाहिजे. मूळ कराचा पूर्ण भरणा जर आधी झाला नसेल तर शास्ती व व्याज यांमध्ये कोणत्याही सवलत मिळणार नाही तसेच जर एखाद्या कालावधीसाठी अपिलच्या अधिका-यांनी कराच्या मूळ रकमेपैकी काही भागाच्या वसुलीसाठी स्थगिती दिली असेल तर कराच्या मूळ रकमेचा उर्वरित म्हणजे स्थगिती न दिलेला भाग प्रथम भरला पाहिजे.

५] जर एकाहून अधिक कालावधीसाठी थकबाकी असेल किंवा दोन्ही अधिनियमाखाली थकबाकी असेल तर केवळ एखाद्या कालावधीसाठी किंवा एकाच अधिनियमाखालील थकबाकीसाठी अभ्य योजनेखाली सवलत घेता येईल. योजनेखाली नोंदणीकृत करदात्यांना तसेच अनोंदणीकृत करदात्यांना सवलत घेता येतील.

६] या अभ्य योजनेखाली दिनांक ३१ मार्च १९९५ पर्यंत संपणा-या कोणत्याही कालावधीसाठी दिनांक २९ फेब्रुवारी १९९६ पर्यंत निर्गमित झालेल्या कोणत्याही आदेशाप्रमाणे देय असलेली रक्कम सवलतीस पात्र आहे. तसेच दिनांक ३१ मार्च १९९५ पर्यंत संपणा-या एखाद्या कालावधी-बाबत जर कोणत्याही आदेश निर्गमित झाला नसेल, परंतु काही रक्कम जर विवरण पत्राप्रमाणे देय असेल तर अशा रकमेच्या संदर्भातील कलम ३६[३][अ] खाली लागणारे व्याज देखील सवलतीस पात्र असेल. मात्र अशा कालावधीसाठी अद्याप न लागलेल्या शास्तीच्या संदर्भात कोणत्याही सूट अभिप्रेत नाही.

७] सवलत मिळण्यासाठी सवलतीस पात्र असलेली व्याज व शास्ती यांची रक्कम प्रथम भरणे आवश्यक आहे. ज्या कालावधीसाठी शास्ती व व्याज यामध्ये सवलत हवी असेल त्या कालावधीसाठी प्रलंबित असलेले अपिल किनाशर्त प्रथम मागे घेतले पाहिजे. जर अपिलमध्ये शास्ती व व्याज याखेरीज इतर वदग्रस्त मुद्दे असतील तर शास्ती व व्याज याबाबत अपिल मागे घेतले पाहिजे. सवलत मिळाल्यानंतर जर शास्ती व व्याज या मुद्यावर अपिल दाखल केले तर मूळात दिलेली सवलत रद्द समजण्यात येईल.

८] अभ्य योजना अंमलात आणण्यासाठी थकबाकीदारांकडून आवश्यक तो तपशील प्राप्त करून घेण्यासाठी आणि आदेश निर्गमित करण्यासाठी योग्य अशी प्रपत्रे विक्रीकर आयुक्त आवश्यकतेनुसार तयार करतील. योजनेच्या अंमलबजावणी विषयी कोणत्याही अडचण उद्भवल्यास योजनेचा अर्थ निश्चित करण्याचे अंतिम अधिकार विक्रीकर आयुक्तांना राहतील. योजनेच्या संदर्भात अथवा योजनेच्या अंतर्गत कोणत्याही वैधानिक आदेश

निर्गमित केला जाणार नाही. तसेच कोणत्याही वैधानिक आदेशात योजनेच्या उल्लेखाने वा आधारावर निर्णय दिला जाणार नाही.

९] योजनेखालील सवलत, सोबत जोडलेल्या तक्त्याप्रमाणे मिळेल. कोणत्याही खाद्या कालावधीसाठी मूळ कराची काही थकबाकी शिल्लक असेल तर त्या कालावधीसाठी पहिल्या तक्त्यात दाखविल्याप्रमाणे सवलत मिळेल. जर खाद्या कालावधीसाठी मूळ कराची थकबाकी सवलतीसाठी अर्ज करतेवेळी शिल्लक नसेल व केवळ शास्ती व व्याज याची थकबाकी शिल्लक असेल तर त्या कालावधीसाठी दुस-या तक्त्यात दाखविल्याप्रमाणे सवलत मिळेल. मात्र अशी कोणतीही सवलत या शासन निर्णयात विहित केलेल्या सर्व अटीच्या स्वाधीन राहूनच मिळेल.

१०] या योजनेमध्ये उल्लेख केलेली शास्ती व व्याज याचा अर्थ मुंबई विक्रीकर अधिनियमाच्या कलम ३६ खाली लावलेली कोणतीही शास्ती व व्याज वा त्या कलमाच्या आधारे केंद्रिय विक्रीकर अधिनियमाखाली लावलेली कोणतीही शास्ती व व्याज असा आहे.

महाराष्ट्राचे राज्यपाल यांच्या आदेशानुसार व नावाने,

दिलीप दीक्षित
[दि. श्री. दीक्षित]

विशेष कार्य अधिकारी.

प्रत :- माहितीसाठी व आवश्यक त्या पुढील कार्यवाहीसाठी तादर ओषित.

- १] महालेखापाल [लेखा परीक्षा] - १, महाराष्ट्र, मुंबई.
- २] महालेखापाल [लेखा परीक्षा] - २, महाराष्ट्र, नागपूर.
- ३] संचालक, लेखा व कोषागार, महाराष्ट्र राज्य, मुंबई.
- ४] विक्रीकर आयुक्त, महाराष्ट्र राज्य, ८ वा मजला, माझगाव, मुंबई - ४०० ०१० [४० प्रती]
- ५] अधिदान व लेखा अधिकारी, मुंबई.
- ६] निवासी लेखा परीक्षक, मुंबई.
- ७] महासंचालक, माहिती व जनसंपर्क, संचालनालय, मुंबई.
- ८] निवड नस्ती, कराधान-१.

कालावधी

दिनांक १ डिसेंबर १९९५ ते दिनांक १५ जुलैवारी १९९६ या अवधीत मळकर व सवलतीत अगत्र असलेली व्याज व शास्ती यांची रक्कम भरल्यास निर्धारणोत्तर तसेच निर्धारणापूर्व यातील सवलत.

१.

२.

३.

१] दिनांक ३१ मार्च १९९१ पर्यंत संपणा-या सर्व कालादमीसाठीची थकबाकी

१०० टक्के

९० टक्के

२] दिनांक १ एप्रिल १९९१ ते ३१ मार्च १९९२ या अवधीत संपणा-या वर्षाची थकबाकी

९० टक्के

८० टक्के

३] दिनांक १ एप्रिल १९९२ ते दिनांक ३१ मार्च १९९३ या अवधीत संपणा-या वर्षाची थकबाकी

८० टक्के

७० टक्के

४] दिनांक १ एप्रिल १९९३ ते दिनांक ३१ मार्च १९९४ या अवधीत संपणा-या वर्षाची थकबाकी

७० टक्के

६० टक्के

५] दिनांक १ एप्रिल १९९४ ते दिनांक ३१ मार्च १९९५ या अवधीत संपणा-या वर्षाची थकबाकी.

६० टक्के

५० टक्के

दुसरा तक्ता

कालावधी	दिनांक १ डिसेंबर, १९९५ ते दिनांक १५ जानेवारी, १९९६ या अवधीत सवलतीस अपात्र असलेली यांची रक्कम भरल्यास मिळणारी सवलत	दिनांक १६ जानेवारी, १९९६ ते दिनांक २९ फेब्रुवारी, १९९६ या अवधीत सवलतीस अपात्र असलेली व्याज व शास्ती यांची रक्कम भरल्यास मिळणारी सवलत
[१]	[३]	[३]
१) दिनांक ३१ मार्च, १९९१ पर्यंत संपणा-या सर्व कालावधीसाठीची थकबाकी	२० टक्के	८० टक्के
२) दिनांक १ एप्रिल, १९९१ ते दिनांक ३१ मार्च, १९९२ या अवधीत संपणा-या वर्षाची थकबाकी	८० टक्के	९० टक्के
३) दिनांक १ एप्रिल, १९९२ ते दिनांक ३१ मार्च १९९३ या अवधीत संपणा-या वर्षाची थकबाकी	९० टक्के	६० टक्के
४) दिनांक १ एप्रिल, १९९३ ते दिनांक ३१ मार्च, १९९४ या अवधीत संपणा-या वर्षाची थकबाकी	६० टक्के	५० टक्के
५) दिनांक १ एप्रिल १९९४ ते ३१ मार्च १९९५ या अवधीत संपणा-या वर्षाची थकबाकी	५० टक्के	४० टक्के